




में विनेश का दर्द अच्छी तरह समझता हूँ। दूसरों की बातों की चिंता मत करो। जिंदगी चलती रहती है। असफलताओं से उबरना सबसे खूबसूरत चीज है। अच्छी तरह आराम करो।
- रेड हिगुचो

जापानी ओलंपिक चैंपियन, विनेश फोगाट का समर्थन किया।



खेल जगत

आज का खिलाड़ी



अमन सहरावत

भारतीय पहलवान अमन सहरावत पेरिस ओलंपिक 2024 खेलों के कुश्ती स्पर्धा में कांस्य पदक जीतकर देश के सबसे युवा पदक विजेता बन गए हैं। अमन सहरावत ने शुक्रवार को पेरिस 2024 कुश्ती स्पर्धा में पुरुषों के 57 किग्रा फ्रीस्टाइल में शानदार प्रदर्शन करते हुए कांस्य पदक जीता।

क्या आप जानते हैं?... द्वितीय विश्व युद्ध के दौरान फीफा के इतालवी उपाध्यक्ष डॉ. ओटोरियोने बैरारी ने विश्वकप ट्राफी को अपने पलंग के नीचे एक जूते के डिब्बे में छुपाए रखा।

राष्ट्रपति जयपुर, 15 अगस्त, 2024 5

कैस ने दो बार फैसला टालने के बाद अचानक विनेश फोगाट की अपील खारिज की

नयी दिल्ली, 14 अगस्त। भारतीय महिला पहलवान विनेश फोगाट की संयुक्त रूप से रजत पदक दिये जाने की अपील को कोर्ट ऑफ आर्बिट्रेशन के एडवोकेट डिवीजन (कैस) ने बुधवार को खारिज कर दिया है। कैस ने दो बार फैसला टालने के बाद अचानक आज विनेश की अपील को खारिज कर दिया है। इसको लेकर भारतीय ओलंपिक संघ (आईओए) की अध्यक्ष डॉ. पीटी उषा ने खेल पंचाट न्यायालय (कैस) के फैसले पर आश्चर्य और नाराजगी व्यक्त की है। आईओए ने एक बयान में कहा है कि पेरिस ओलंपिक में स्पर्धा के एक दिन बाद दूसरे दिन वजन के उल्लंघन के लिए एथलीट को पूरी तरह से अयोग्य घोषित करना गहन जांच का विषय है। भारत की ओर से कानूनी प्रतिनिधियों ने कैस के समक्ष अपनी बात रखी थी।



आईओए ने अपने बयान में कहा कि कैसा का फैसला आने के बाद भी आईओए फोगाट के पूर्ण समर्थन में खड़ा है और आगे के कानूनी विकल्पों की तलाश कर रहा है। आईओए यह सुनिश्चित करने के लिए प्रतिबद्ध है कि विनेश के मामले को सुनवाई हो। आईओए खेलों में न्याय और निष्पक्षता की वकालत करना जारी रखेगा। उल्लेखनीय है कि विनेश ने महिला कुश्ती के 50 किग्रा वर्ग में लगातार तीन मुकाबले जीतकर फाइनल में जाह बनाई थी। लेकिन फाइनल मुकाबले से पहले ओलंपिक कमेटी ने विनेश का वजन 50 किलो से 100 ग्राम वजन अधिक पाये जाने के कारण उन्हें अयोग्य घोषित कर दिया था। जिसके बाद विनेश ने कैस में अपील दायर कर संयुक्त रूप से रजत पदक दिये जाने की मांग की थी।

मोर्नी मोर्केल बने टीम इंडिया के गेंदबाजी कोच, 1 सितंबर से संभालेंगे कमान

नयी दिल्ली, 14 अगस्त। भारतीय क्रिकेट टीम को आखिरकार अपना गेंदबाजी कोच मिल ही गया। दरअसल, साउथ अफ्रीका के पूर्व तेज गेंदबाज मोर्नी मोर्केल को टीम इंडिया का नया बॉलिंग कोच बनाया गया है। उनका कॉन्ट्रैक्ट 1 सितंबर से शुरू होगा। जय शाह ने इस बात की जानकारी खुद एक क्रिकेट वेबसाइट को दी है। बता दें कि, गौतम गंभीर ने पहले भी भारतीय क्रिकेट बोर्ड से गेंदबाजी कोच के पद के लिए मोर्केल के नाम पर विचार करने का अनुरोध किया था। मोर्केल ने 2006 से 2018 के बीच 86 टेस्ट, 117 वनडे और 44 टी20 मैच खेले हैं। बता दें कि, गंभीर और मोर्केल दोनों के बीच लखनऊ सुपर जायंट्स में



अच्छे संबंध रहे हैं। जहां, गंभीर ने दो साल तक मॉटर के रूप में काम किया। गंभीर के कोलकाता नाइट राइडर्स में शामिल होने

और हेड कोच एंडी फ्लोवर के रॉयल चैलेंजर्स बंगलुरु में चले जाने के बाद मोर्केल नए हेड कोच जस्टिन लैंगर के साथ फ्रैंचाइजी के गेंदबाजी कोच के रूप में बन रहे। मोर्नी मोर्केल ने नवंबर 2023 तक पाकिस्तान की नेशनल क्रिकेट टीम के गेंदबाजी कोच के रूप में काम किया। मोर्केल ने 2006 में टेस्ट मैच में डेब्यू किया और दक्षिण अफ्रीका की टीम के लिए 86 टेस्ट खेले। मार्च 2018 में वह दक्षिण अफ्रीका के लिए 300 टेस्ट विकेट लेने वाले पांचवें गेंदबाज बने। उन्होंने 117 वनडे इंटरनेशनल और 44 टी20 इंटरनेशनल मैच भी खेले, 2007 में उन्होंने दो फॉर्मेट में डेब्यू किया था।

श्रीजेश को 'आधुनिक भारतीय हॉकी के भगवान' की उपाधि

नयी दिल्ली, 14 अगस्त। महान गोलकीपर पीआर श्रीजेश को हॉकी इंडिया ने बुधवार को 'आधुनिक भारतीय हॉकी के भगवान' की उपाधि से सम्मानित किया। आज यहां श्रीजेश के सम्मान में आयोजित समारोह में हॉकी इंडिया ने उनके भारतीय हॉकी में योगदान के लिए गुलदस्ता, स्मृति चिह्न और 25 लाख रुपये की पुरस्कार राशि भेंट की। इसके साथ शीर्ष संस्था ने पुरुष सीनियर टीम से श्रीजेश की जर्सी नंबर 16 को रिटायर करने की भी घोषणा की। श्रीजेश ने 18 साल भारतीय हॉकी को समर्पित किया। उन्होंने हाल ही में संपन्न हुए पेरिस ओलंपिक में भारत को कांस्य पदक जीत में महत्वपूर्ण भूमिका निभाई, जैसा कि उन्होंने टोक्यो 2020 में किया था। इस उपलब्धि ने 52 वर्षों के बाद टीम को लगातार दूसरी बार पॉडियम पर पहुंचाया, जिससे ग्रीष्मकालीन ओलंपिक खेलों में भारतीय पुरुष हॉकी टीम के पदकों की रिकॉर्ड संख्या 13 हो गई।

श्रीजेश के संन्यास के साथ ही जर्सी नं. 16 की भी हुई विदाई भारतीय हॉकी में नहीं दिखेगी अब



नयी दिल्ली, 14 अगस्त। पेरिस ओलंपिक 2024 में भारतीय हॉकी टीम ने शानदार प्रदर्शन करते हुए ब्रॉन्ज मेडल जीता। लगातार दूसरी बार ओलंपिक में टीम ने ब्रॉन्ज मेडल जीता। भारतीय हॉकी टीम ने अपने गोलकीपर श्रीजेश को बेहतरीन विदाई दी, लेकिन सिर्फ श्रीजेश ही विदा नहीं हुए बल्कि उनकी 16 नंबर की जर्सी भी विदा हो गई है। इसका मतलब ये है कि अब भारतीय हॉकी टीम में 16 नंबर

की जर्सी नहीं दिखेगी। सीनियर भारतीय हॉकी टीम से जर्सी नंबर 16 को रिटायर कर दिया गया है। इसके साथ ही पीआर श्रीजेश को बड़ी जिम्मेदारी भी मिली है। उन्हें जूनियर टीम का कोच बनाया गया है। हॉकी इंडिया ने दिल्ली में एक इवेंट के दौरान बुधवार को श्रीजेश की जर्सी को सीनियर टीम से रिटायर करने की घोषणा की है। हॉकी इंडिया के महासचिव भोलनाथ सिंह ने कहा कि, श्रीजेश अब जूनियर टीम के कोच बनने जा रहे हैं और हम सीनियर टीम के लिए नंबर 16 जर्सी को रिटायर कर रहे हैं। हम जूनियर टीम के लिए नंबर 16 को रिटायर नहीं कर रहे हैं। श्रीजेश दूसरी जूनियर टीम में तैयार करेंगे।



मिलिंद सोमन ने दिल्ली हॉफ मैराथन की जर्सी 'वर्चुअल रेस' और 'स्टेप सेट गो' ऐप का किया अनावरण

गुरुग्राम, 14 अगस्त। अधिनेता और फिटनेस एडवोकेट मिलिंद सोमन ने वेदांता दिल्ली हाफ मैराथन 2024 'रन फॉर जोरी हंगर' की जर्सी, 'वर्चुअल रेस' और 'स्टेप सेट गो' ऐप का बुधवार को अनावरण किया। आज यहां इस दौरान मिलिंद सोमन ने कहा मुझे दौड़ना बेहद पसंद है और मैं 20 साल से मैराथन में दौड़ रहा हूँ। उन्होंने कहा कि दौड़ना एक आसन व्यायाम है। उन्होंने कहा कि मैं जिम नहीं जाता। मैं घर पर ही 10 से 15 मिनट व्यायाम करता हूँ। उन्होंने कहा कि वेदांता दिल्ली हाफ मैराथन 'रन फॉर जोरी हंगर' का उद्देश्य कोई भी भूखा ना रहे और इस मुहिम के साथ 75 हजार लोगों को जोड़ने का है। इस दौड़ के जरिए वेदांता 75 हजार थाली भोजन उपलब्ध कराना चाहता है।

पाक क्रिकेट बोर्ड का बना मजाक पाकिस्तान बनाम पाकिस्तान मैच की टिकट की कीमत सुन नहीं रोक पाएंगे हंसी



नयी दिल्ली, 14 अगस्त। पाकिस्तान और बांग्लादेश टेस्ट सीरीज से पहले ही पाकिस्तान क्रिकेट बोर्ड मजाक बन कर रह गया है। दरअसल, पाकिस्तान के स्टेडियम में मैच देkhना बेहद सस्ता हो गया है। टिकट इतना सस्ता है कि हर कोई पीसीबी पर हंस रहा है। सोमवार को पाक बोर्ड ने सस्ती टिकटों की घोषणा की, सबसे सस्ता टिकट पाकिस्तानी 50 रुपये है यानी कि भारतीय रुपये के हिसाब से देखा जाए तो महज 15 रुपये, अब पाकिस्तानियों को कौन समझाए कि इससे ज्यादा का तो भारत में एक समोसा आता है। भारतीय यूजर्स पर जमकर पाकिस्तान क्रिकेट बोर्ड को ट्रोल् कर रहे हैं। भारत के लोग मजाक बना रहे हैं कि 15 रुपये में तो भारत में समोसा मिलता है। पीसीबी की तफ से घोषणा की गई है कि दोनों टेस्ट मैचों के टिकट किराया तो दर पर रखे गए हैं। इसके अनुसार, सीरीज के लिए टिकट की कीमतें 50 रुपये से लेकर फुल हास्पिटैलिटी बाक्स के लिए 2 लाख 50 हजार तक हैं।

अधिकारियों की गलती के कारण श्रीलंका-भारत टाई मैच में नहीं हुआ सुपर ओवर

कोलंबो, 14 अगस्त। श्रीलंका और भारत के बीच टाई हुए पहले एकदिवसीय मुकाबले में अधिकारियों की गलती के कारण सुपर ओवर नहीं हुआ। मैदान अंपायर जोएल विल्सन, रवींद्र विमलासिरी, साथ ही रेफरी रंजन मद्दुगले, टीवी अंपायर पॉल रायफल और चौथे अंपायर रुचिरा पल्लियायुरु ने आंतरिक तौर पर स्वीकार किया है कि उन्होंने एकदिवसीय की खेल परिस्थितियों को गलत समझा। अंतरराष्ट्रीय क्रिकेट परिषद (आईसीसी) की खेल परिस्थितियों के अनुसार टाई

मैच में सुपर ओवर कराया जाना चाहिए था। दोनों अंपायरों ने मैच टाई होने के बाद बेल्स गिराई और किसी भी टीम ने सुपर ओवर के बारे में नहीं पूछा, खिलाड़ियों ने एक दूसरे से हाथ मिलाए और पवेलियन चले गए। इसके बाद सोशल मीडिया पर इसको लेकर सवाल खड़े होने लगे थे। मद्दुगले, विल्सन और विमलासिरी ने तुरंत सुपर ओवर को लेकर कोई चर्चा नहीं की। बाद में चर्चा के बाद निर्णय हुआ कि अगर तीन मैचों की सीरीज में आगे कोई मैच टाई होता है तो सुपर ओवर कराया जाएगा।

द. अफ्रीका ने वेस्टइंडीज के साथ होने वाली टी-20 सीरीज के लिए टीम की घोषणा की

जोहान्सबर्ग, 14 अगस्त। दक्षिण अफ्रीका ने दिग्गज खिलाड़ियों को दरकिनार करते हुए बुधवार को वेस्टइंडीज के खिलाफ आगामी तीन टी-20 मैचों की सीरीज के लिए अपनी 15 सदस्यीय टीम की घोषणा की। इस टीम में कई वरिष्ठ खिलाड़ी नहीं हैं। चयनकर्ताओं ने नई प्रतिभाओं को अवसर देने पर ध्यान केंद्रित करते हुए इस टीम का चयन किया है। यह टी-20 सीरीज 24 से 28 अगस्त तक खेली जाएगी। इसमें दिग्गज क्विंटन डी कॉक, केगिसो रबाडा, केशव महाराज, तबरेज शम्शी और डेविड मिलर को टीम में जगह नहीं मिली है। दक्षिण अफ्रीका के सफेद गेंद कोच रॉब वाल्टर के अनुसार, ये खिलाड़ी चोटों, कार्यभार प्रबंधन या चल रही टी-20 लीगों के कारण उपलब्ध नहीं थे।

वाल्टर ने कहा, यह दौर हमें अनुभवी खिलाड़ियों के कोर को बनाए रखते हुए अपने खिलाड़ियों के समूह को विकसित करने का मौका देता है। यह हमारी उपरती प्रतिभाओं को गुणवत्तापूर्ण अंतरराष्ट्रीय प्रतिस्पर्धियों के सामने भी लाएगा, जैसा कि पिछली बार हमने मई में वेस्टइंडीज के खिलाफ खेला था। दक्षिण अफ्रीका टी-20 टीम इस प्रकार है:- एडेन मार्क्रम (कप्तान), ओटनील बार्टमैन, नरें बर्गर, डोनेवन फेरेंरा, ब्र्योन फ्रॉट्टेन, रिजा हेंड्रिक्स, पैट्रिक क्रूगर, क्वेना मफाका, बियान मुल्डर, लुंगी एनगिडी, रयान रिक्लेटन, जेसन स्मिथ, ट्रिस्टन स्ट्रक्स, रासी वैन डेर डूनन और लिजाद विलियम्स।

ओजस्विनी सारस्वत ने यूएस किड्स गोल्फ विश्व चैंपियनशिप 2024 में दूसरा स्थान हासिल किया

जयपुर, 14 अगस्त। राजस्थान की युवा गोल्फर, जयपुर की रहने वाली ओजस्विनी सारस्वत ने एक बार फिर अपनी असाधारण प्रतिभा का प्रदर्शन करते हुए हाल ही में प्रतिष्ठित यूएस किड्स गोल्फ विश्व चैंपियनशिप 2024 में दूसरा स्थान हासिल किया है। उत्तरी कैरोलिना, यूएसए के प्रसिद्ध पाइनहार्ट गोल्फ क्लब में आयोजित इस प्रतियोगिता में ओजस्विनी ने चैंपियनशिप के इतिहास में सबसे प्रभावशाली प्रदर्शनों में से एक दिया। गौरतलब है कि वह जयपुर के रामबाग गोल्फ क्लब में भविष्य की प्रतियोगिताओं के लिए अपने कौशल को निखारने के लिए कड़ी मेहनत से प्रशिक्षण लेती हैं और नियमित अभ्यास करती हैं। इस तीन दिवसीय टूर्नामेंट के दौरान, ओजस्विनी ने अपने असाधारण कौशल का प्रदर्शन करते हुए उल्लेखनीय 18-अंडर पार का का स्कोर किया। उनके शानदार प्रदर्शन में 24 बर्डी और एक इंगल शामिल थे, जो चैंपियनशिप के इतिहास में लड़कियों की श्रेणी में सबसे कम स्कोरिंग राउंड में से एक है। इस विश्व स्तरीय प्रतियोगिता में ओजस्विनी की उपलब्धि उनकी बढ़ती हुई उपलब्धियों की सूची में



एक और जोड़ देती है। इस वर्ष की शुरुआत में, उन्होंने स्कॉटलैंड के रॉयल मेसेलबर्ग गोल्फ क्लब में आयोजित यूएस किड्स गोल्फ यूरोपीय चैंपियनशिप में उपविजेता का स्थान हासिल किया था, जहां उन्होंने चुनौतीपूर्ण मौसम की स्थितियों के बावजूद अंतिम दिन शानदार 6 अंडर पार का खेल दिखाया था। पिछले वर्ष, 2023 यूएस किड्स वर्ल्ड चैंपियनशिप में, ओजस्विनी ने गर्लर्स 10 कैटेगरी में चौथा स्थान हासिल किया था, जहां उन्होंने दूसरे राउंड में प्रभावशाली 68 का स्कोर किया था। उनके प्रदर्शन में एक इंगल और लगातार तीन बर्डी शामिल थीं, जो उच्चतम स्तर पर प्रतिस्पर्धा करने की उनकी क्षमता को दर्शाता है। ओजस्विनी की गोल्फ यात्रा चार साल की कोमल उम्र में शुरू हुई थी, और तब से उन्होंने इस खेल में महत्वपूर्ण प्रगति की है। उनकी हालिया उपलब्धियों में शामिल हैं: कोलकाता के टेलीगंज गोल्फ क्लब में सी श्रेणी में राष्ट्रीय टूर्नामेंट जीतना; अहमदाबाद के कल्हारा ब्लू एंड ग्रीन गोल्फ क्लब में सी श्रेणी में राष्ट्रीय टूर्नामेंट जीतना और थाईलैंड के हुआ हिन में एशियन जूनियर मास्टर्स टूर्नामेंट में विजयी होना।

निवेशक शिक्षा एवं संरक्षण निधि प्राधिकरण

सार्वजनिक घोषणा

निवेशक/जमाकर्ता जिनके शेयर, अवैतनिक लाभांश, परिपक्व जमा या डिबेंचर आदि को निवेशक शिक्षा और संरक्षण कोष में स्थानांतरित कर दिया गया है कंपनी अधिनियम, 1956/2013 के तहत ऑनलाइन रिफंड का दावा कर सकते हैं।

कृपया आईपीएफ वेबसाइट पर उपलब्ध निर्देश किट (एक पीडीएफ फाइल) डाउनलोड करें। ध्यानपूर्वक पढ़ें और निर्देशों का पालन करें।

दावा कैसे दायर करें?

- एमसीए वेबसाइट (www.mca.gov.in) पर रजिस्टर करें: V3 में एक लॉगिन आईडी और पासवर्ड बनाएं।
- IEPF-5 फॉर्म की ऑनलाइन फाइलिंग: IEPF-5 फॉर्म को ऑनलाइन जमा करें और पहले से भरे हुए ऑटो-जनरेटेड क्षतिपूर्ति बांड के साथ अपने पंजीकृत ईमेल के माध्यम से एक पावती प्राप्त करें।
- कंपनी को भेजे जाने वाले मूल दस्तावेज: IEPF-5 फॉर्म का पूरा सेट अन्य सहायक दस्तावेजों के साथ कंपनी के नोडल अधिकारी या निवेशक को भेजें। सभी फोटो/फोटोकॉपी स्व-सत्यापित होनी चाहिए।

सामान्य जानकारी

मूल दस्तावेज प्राप्त होने पर, संबंधित कंपनी दाखिल करने के 30 दिनों के भीतर अपने रिकॉर्ड के विरुद्ध दावे का सत्यापन करेगी और एमसीए पोर्टल पर एक "ई-सत्यापन रिपोर्ट (ईवीआर)" अफ्लोड करेगी, जो दावे की मंजूरी या अस्वीकृति का संकेत देगी। ईवीआर अनुशंसा के आधार पर प्राधिकरण आईपीएफ नियमों के अनुसार मामले पर कार्यवाही करेगा। यदि ईवीआर उनके दावे को मंजूरी देता है या अस्वीकार करता है तो दावेदारों को एक ईमेल अधिसूचना प्राप्त होगी।

टिप्पणी:

- दावेदारों को सलाह दी जाती है कि वे ई-फॉर्म IEPF-5 तभी दाखिल करें, जब सभी आवश्यक दस्तावेज उपलब्ध हों।
- आईपीएफएफ केवल सत्यापित संपर्क विवरण से संचार स्वीकार करता है, जो दावेदारों द्वारा आईपीएफ फॉर्म 5 ऑनलाइन भरते समय प्रदान किया गया था।
- ईवीआर में कंपनियों द्वारा खारिज किए गए दावों को संक्षेप में खारिज कर दिया जाता है।
- दावेदार विसंगतियों को दूर करने और नया दावा एसआरएन दाखिल करने के लिए कंपनियों और उनके नोडल अधिकारियों से संपर्क कर सकते हैं।
- IEPF प्राधिकरण दावा न किए गए या अवैतनिक बने रहने से बचने के लिए प्रतिभूतियों में नामांकन की सिफारिश करता है।

आईपीएफएफ दावा वापसी की प्रक्रिया के लिए किसी दलाल/एजेंट/बिचौलिए की भागीदारी का कभी समर्थन नहीं करता है।

सूचित निवेशक, सशक्त निवेशक, स्मार्ट निवेशक

हमारे टोल फ्री नंबर 1800 114667 पर कॉल करें | किसी भी अन्य प्रश्न के लिए, हमें iepf@mca.gov.in पर लिखें

1800 114 667 | iepf@mca.gov.in

#IEPFAuthority @authorityiepf @iepf youtube.com/@iepf8749 iepfauthority

CBC 07110/15/0008/2425